

(ప్రకాశం జిల్లా, మార్చి 26: మార్కాపురం(మీఠిస్సుజూబతీ ఎబం ఖిఎఅనవత్) మండలం రాయవరం సమీపంలో ఘోర బస్సు ప్రమాదం జరిగిన సంగతి తెలిసిందే. ఈ ఘోర ప్రమాదంలో 14 మంది సజీవ దహనమయ్యారు. అలాగే ఈ దుర్ఘటనలో మరో 25 మంది తీవ్రంగా గాయపడగా.. వారందరినీ వివిధ ఆస్పత్రులకు తరలించి చికిత్స అందజేస్తున్నారు. ఈ బస్సు ప్రమాదంలో పలువురిని బాలరాజు అనే వ్యక్తి రక్షించాడు. బస్సు అద్దాలు పగలగొట్టి పలువురు తోటి ప్రయాణికులను బాలరాజు రక్షించాడు. ఈ క్రమంలో అతడికి కూడా గాయలయ్యాయి.



అమరావతికి చట్టబద్ధత

కల్పించేలా ఏపీ క్యాబినెట్ తీర్మానం

అమరావతి: ముఖ్యమంత్రి చంద్రబాబు అధ్యక్షతన సమావేశమైన ఏపీ క్యాబినెట్ భోటీ ముగిసింది. రాజధాని అమరావతికి చట్టబద్ధత కల్పిస్తూ.. ఏపీ పునర్విభజన చట్టం 2014లోని సెక్షన్-5ను సవరించాల్సిందిగా మంత్రివర్గం తీర్మానం చేసింది. కొత్త రాజధాని స్థానంలో అమరావతి పేరును చేర్చాలని ప్రభుత్వం భావిస్తోంది. అంతేకాకుండా నీరుకొండలో ఎస్ఆర్ఎం పర్సినీ, 60 మీటర్ల ఎత్తు వరకు అకడమిక్ భవనాల నిర్మాణానికి క్యాబినెట్ అనుమతి ఇచ్చింది.

క్యాబినెట్ మరన్ని నిర్ణయాలు రాష్ట్రంలో 96 జూనియర్, సీనియర్ సివిల్ ఇంజనీర్ల కోర్టుల ఏర్పాటుకు ఆమోదం వద్దేర సంఘాలకు ప్రాధాన్యక్రమంలో ఖనిజ లీజుల కేటాయింపులపై చర్చ ఖనిజ లీజుల కేటాయింపులో ప్రీమియం, సీనరేజ్ ఫీజుల్లో 50శాతం రాయితీ కుప్పం బావికల పాఠశాలలో పీఈటీ, నర్సు, రికార్డు అసిస్టెంట్ పోస్టుల మంజూరుకు ఆమోదం 2025-26 ఆర్థిక సంవత్సరానికి ఆస్తి పన్ను బకాయిలపై వడ్డీ మాఫీ జలవనరుల శాఖలో వివిధ ప్రాజెక్టుల ఆధునికీకరణ, మరమ్మతులకు పరిపాలన అనుమతులు

వివిధ సంస్థలకు భూ కేటాయింపులపై నిర్ణయం తీసుకున్న రాష్ట్ర మంత్రివర్గం

ఎలక్ట్రిక్ ఛార్జింగ్ స్టేషన్లు ఏర్పాటు చేయాలని మంత్రి వర్గం నిర్ణయించింది.

కొత్త రాజధానిగా సీఆర్డీఏ చట్టం పరిధిలోని అమరావతి పేరు చేర్చాలని క్యాబినెట్ తీర్మానించింది. ఎల్లుండి ఆసెంబ్లీలో 4 గంటలపాటు చర్చించి తీర్మానించాలని నిర్ణయించింది. రాజధాని చరిత్రను ప్రజలకు తెలియ జేయాలని సీఎం చంద్రబాబు క్యాబినెట్ కు సూచించారు. క్యాబినెట్ సమావేశంలో భాగంగా విద్యుత్ వ్యవస్థపై ఆయన పవర్ పాయింట్ ప్రజెంటేషన్ ఇచ్చారు. ఏప్రిల్ 5 నుంచి 14 లోపు ప్రతి నియోజకవర్గంలో 2 వేల చొప్పున సూర్యుఫర్ కనెక్షన్లు ఇవ్వాలని నిర్ణయించారు. పీఎం కుసుమ్ ద్వారా పవర్ లాన్లు తగ్గించేలా చూడాలని దిశానిర్దేశం చేశారు. బ్యాటరీ స్టోరేజ్ వ్యవస్థల్ని 33/11 కేవీ సబ్స్టేషన్ల వద్ద ఏర్పాటు చేయాలని ఆదేశించారు. సాంకేతికత అందిపుచ్చుకుంటూ సంస్కరణలు తీసుకొస్తూ విద్యుత్ శాఖ ముందుకెళ్లాలని సూచించారు. “ ఆదాయంలో 99శాతం జీతాలకే సరిపోతోంది. కేంద్ర సాయం అప్పులు, వడ్డీలు కట్టేందుకే సరిపోతోంది. క్లిష్టపరిస్థితుల్లోనూ సంక్షేమం అందిస్తూ అభివృద్ధి దిశగా నడిపిస్తున్నాం. కేంద్ర పథకాలను ఎక్కువగా మనం ఉపయోగించుకుంటున్నాం. ఈ పార్లమెంట్ భోటీలోనే రాజధానిగా అమరావతి చట్టబద్ధత సవరణ బిల్లు పెడతారు” అని సీఎం చంద్రబాబు అన్నారు.

వదంతులు నమ్మొద్దు.. రాష్ట్రంలో ఎల్పీజీ కొరత లేదు: నాదెండ్ల



అమరావతి: ఎల్పీజీ నుంచి పీఎన్జీకి మారేవారిని ప్రోత్సహిస్తామని ఏపీ పౌరసరఫరాల శాఖ మంత్రి నాదెండ్ల మనోహర్ తెలిపారు. దీపం పథకానికి ఇచ్చే సబ్సిడీని కూడా వర్తింపజేస్తామన్నారు. రాబోయే రోజుల్లో అవగాహన కార్యక్రమాలు ఏర్పాటు చేస్తామన్నారు. గురువారం ఆయన మీడియాతో మాట్లాడుతూ.. ఎల్పీజీ కొరత అంటూ సామాజిక మాధ్యమాల్లో వస్తున్న వదంతులను నమ్మొద్దని చెప్పారు. రాష్ట్రంలో పెట్రోల్, డీజిల్, గ్యాస్ కు ఎలాంటి కొరత లేదని, కొరత ఉందంటూ వచ్చిన వదంతులను నమ్మి ముందస్తుగా బుక్ చేసుకుంటున్నారని తెలిపారు. రాష్ట్ర వ్యాప్తంగా 54 వేల అంగన్వాడీ కేంద్రాలకు గానూ 12 వేల కేంద్రాల్లో ఇప్పటికే ఇండక్షన్ స్టవ్లు ఇచ్చామని, మిగిలిన కేంద్రాల్లోనూ త్వరలోనే ఇస్తామన్నారు.

బాలుడి అపహరణ విషాదాంతం.. బావే కడతేర్చాడు

యాడికి: అనంతపురం జిల్లా యాడికి మండలం కోన ఉ ప్పలపాడులో బాలుడి అపహరణ విషాదాంతమైంది. ఏడేళ్ల వేంచంద్రకు మాయమాటలు చెప్పి తీసుకెళ్లి అతడి బావ బోయ సర్వేష్ హత్య చేసినట్లు పోలీసులు నిర్ధారించారు. బాలుణ్ని చంపేసి.. కుందనకోటకొండలో పడేసినట్లు గుర్తించారు. వేంచంద్ర అక్కసు బోయ సర్వేష్ వివాహం చేసుకున్నాడు. ఉగాదికి భార్యతో కలిసి అత్తారింటికి వచ్చిన సర్వేష్.. తనకు గౌరవం ఇవ్వడం లేదని అత్త, మామలపై కక్ష పెంచుకున్నాడు. ఈ క్రమంలోనే వేంచంద్ర పాఠశాల నుంచి ఇంటికి వెళ్తుండగా తినుబండారాలు ఇప్పిస్తానని చెప్పి తీసుకెళ్లి హత్యకు పాల్పడ్డాడు.

పోలీసులు వెల్లడించిన వివరాల ప్రకారం.. ఓ స్థానిక ప్రైవేటు పాఠశాలలో చదువుతున్న వేంచంద్ర రోజులాగే బుధవారం కూడా పాఠశాలకు వెళ్లాడు. ఒంటిపూట బడి కావడంతో మధ్యాహ్నం సమయంలో బస్సు ద్రవరు పిల్లలను ఎక్కించుకుని వేంచంద్రతో పాటు మరికొంతమంది పిల్లలను దింపి, వెనుతిరిగి వెళ్లాడు. అప్పటికే అక్కడికి చేరుకున్న అతడి బావ తినుబండారాలను ఇచ్చి



తీసుకెళ్లాడు. ముఖానికి మునుగు ధరించిన ఓ వ్యక్తి ద్విచక్రవాహనంపై రావడం, కోనఉప్పలపాడులోని చిల్లర దుకాణం వద్ద తినుబండారాలు కొనుగోలు చేయడం.. అదే సమయంలో పాఠశాల బస్సు రావడం.. అక్కడి సీసీ కెమెరాల్లో నిక్షిప్తమయ్యాయి. బాలుడి తల్లిదండ్రుల ఫిర్యాదు మేరకు కేసు నమోదు చేసిన పోలీసులు సీసీఐటీజే ఆధారంగా దర్యాప్తు చేపట్టగా అసలు విషయం బయటపడింది.

విజయవాడ ఉగ్ర లింకుల కేసు.. మరొకరి అరెస్టు



విజయవాడ: విజయవాడ ఉగ్ర లింకుల కేసులో పోలీసులు మరొకరిని అరెస్టు చేశారు. బిహార్ కు చెందిన నిందితుడిని అరెస్టు చేసి.. విజయవాడ కోర్టులో హాజరుపరిచారు. విచారణ చేపట్టిన

న్యాయస్థానం వచ్చే నెల 6 వరకు రిమాండ్ విధించింది. ఈ కేసులో ఇప్పటి వరకు అరెస్టయిన వారిని రాజమహేంద్రవరం కేంద్ర కారాగారానికి తరలించారు. ఇతడిని కూడా అక్కడికే తరలించనున్నారు.

ప్రతి గ్రామంలో

తెలుగుదేశం జెండా

ఎగరాలి: నారా లోకేశ్

అమరావతి: ఈ నెల 29న పార్టీ ఆవిర్భావ దినోత్సవం అన్నిచోట్లా పండుగలా చేయాలని మంత్రి నారా లోకేశ్ దిశానిర్దేశం చేశారు. ప్రతి గ్రామంలో తెలుగుదేశం జెండా ఎగరాలన్నారు. క్యాబినెట్ సమావేశానికి ముందు మంత్రులతో నారా లోకేశ్ విడిగా భేటీ అయ్యారు. సీనియర్ నేతలను సన్మానించి వారితో మంత్రులు, ఎమ్మెల్యేలు కలిసి భోజనం చేయాలన్నారు. అర్బులందరికీ పింఛన్ అందేలా చర్యలు తీసుకుందామన్నారు.

పెళ్లయిన మహిళతో ప్రేమ..

ఆపై ఇద్దరూ ఆత్మహత్య



ఉంగుటూరు: వారిద్దరూ సామాజిక మాధ్యమాల ద్వారా పరిచయమయ్యారు. ఒకరినొకరు ఇష్టపడ్డారు. తర్వాత పెళ్లి చేసుకున్నారు. కానీ, అనూహ్యంగా ఇద్దరూ ఆత్మహత్యకు పాల్పడ్డారు. ఈ ఘటన ఏలూరు జిల్లా ఉంగుటూరు మండల పరిధిలో టోటు చేసుకుంది. వివరాల్లోకి వెళ్తే.. ఉంగుటూరు మండలం యర్రమళ్లకు చెందిన చిన మావుళ్లయ్య (25) చేపల ప్యాకింగ్ పనులకు వెళ్తూ జీవనం సాగిస్తున్నాడు. రెండేళ్ల క్రితం శ్రీకాకుళానికి చెందిన ఇర్ల రమ (35) సామాజిక మాధ్యమాల ద్వారా అతడికి పరిచయమైంది. అది కాస్త ప్రేమగా మారింది. అప్పటికే ఆ మహిళకు వివాహమై ఇద్దరు పిల్లలు ఉన్నారు.

ఇటీవల రమను మావుళ్లయ్య వివాహం చేసుకున్నాడు. ఈ విషయం ఆమె తల్లిదండ్రులు, భర్తకు తెలియడంతో యర్రమళ్ల

వచ్చి తీసుకెళ్లిపోయారు. అయితే, కుటుంబాన్ని వదిలేసి రమ మళ్లీ ఉంగుటూరు వచ్చేసింది. ఈ క్రమంలో మంగళవారం రాత్రి మావుళ్లయ్య నాచుగుంట వద్ద ఏలూరు కాలనీలో దూకేశాడు. బంధువుల ఫిర్యాదు మేరకు తాడేపల్లిగూడెం అగ్నిమాపక సిబ్బంది గాలించారు. బుధవారం రాత్రి ఉంగుటూరు సమీపంలో అతడి మృతదేహం లభ్యమైంది. రెండు రోజుల క్రితం మావుళ్లయ్య, రమ కలిసి తిరిగిరని స్థానికులు చెప్పడంతో ఆమె కూడా ఆత్మహత్యకు పాల్పడి ఉండొచ్చని చేట్లో పోలీసులు అనుమానించి.. మంగళగిరి నుంచి ఎస్డీఆర్ఎఫ్ బృందాన్ని రప్పించి గాలింపు చేపట్టారు. ఈ క్రమంలో చేట్లో పోలీస్ స్పెషల్ సమీపంలోని వంతెన వద్ద ఆమె మృతదేహం లభ్యమైంది. కేసు నమోదు చేసిన పోలీసులు దర్యాప్తు చేస్తున్నారు.

మూడు నెలలు మాడు పగిలే ఎండలు

విజయవాడ, మార్చి 26, అప్పుడే ఎండలు మండిపోతున్నాయి. సూర్యుడు నిప్పులు కురిపిస్తున్నాడు. సమ్మర్ సుద్రు మంటోంది. తెలుగు రాష్ట్రాలు నిప్పుల కొలిమిని తలపిస్తున్నాయి. ఉష్ణోగ్రతలు అమాంతం పెరిగిపోయాయి. స్టార్డింగ్ లోనే ఎండల తీవ్రత ఇలా ఉంటే.. ముందు ముందు మరెలా ఉంటుందో అనే భయం ప్రజలకు కంటి మీద కనుకు లేకుండా చేస్తోందిఈ క్రమంలో ఏప్రిలో ఎండలకు సంబంధించి ప్రజలను అప్రమత్తం చేసింది ప్రభుత్వం. రానున్న మూడు నెలలు రాష్ట్రంలో తీవ్ర ఎండలు, వడగాల్గుల హెచ్చరిక జారీ చేసింది. ఈ హాట్ సమ్మర్ లో ప్రజలు అప్రమత్తంగా ఉండాలని ప్రత్యేక ప్రధాన కార్యదర్శి జయలక్ష్మి సూచించారు. రాష్ట్రంలో ఇప్పటికే 40-42శీఅ వరకు ఉష్ణోగ్రతలు నమోదవుతున్నాయని.. రానున్న రోజుల్లో మరింత పెరిగే అవకాశం ఉందని హెచ్చరించారు. ఎక్కడా తాగునీటి సమస్య తలెత్తకుండా ముందస్తు చర్యలు తీసుకుంటున్నట్లు వెల్లడించారు. ఆరేడబ్ల్యూఎస్, మున్సిపల్, జలవనరుల శాఖలకు సమన్వయ ఆదేశాలు జారీ చేశారు. గ్రామాల్లో పశువులకు నీటి తాటెలు నింపాలని ఆదేశించారు.కూలీలు ఉదయం 11లోపు పనులు ముగించాలని సూచించారు. పని స్థలాల్లో తాగునీరు, మజ్జిగ, టెంట్లు, ఫస్ట్ ఎయిడ్ తప్పనిసరి చేశారు. పరీక్షా కేంద్రాల్లో విద్యార్థులకు తాగునీరు, సౌకర్యాలు కల్పించాలన్నారు. నిరంతర విద్యుత్ సరఫరాకు చర్యలు తీసుకోవాలని ట్రాన్సికోకు ఆదేశాలు ఇచ్చారు. హీట్ వేవ్ యాక్షన్ ప్లాన్-2026 అమలు చేయాలన్నారు. స్టేట్, జిల్లా, డివిజన్ స్థాయిలో నోడల్ అధికారులను నియమించనున్నారు. ఎండల



తీవ్రతపై ముందస్తు అలర్ట్ లు ఇవ్వాలని ఆర్టిజీఎస్కు ఆదేశాలు ఇచ్చారు. ఎండల తీవ్రతపై ప్రజల్లో విస్తృత అవగాహన కార్యక్రమాలు చేపట్టాలన్నారు.ఉదయం 11 గంటల నుంచి సాయంత్రం 4 వరకు బయటకు రావద్దని సూచించారు. వడదెబ్బ ప్రమాదంపై వైద్యులు హెచ్చరికలు జారీ చేశారు. శరీర ఉష్ణోగ్రత పెరిగి ప్రాణాహయం కలగొచ్చన్నారు. వడదెబ్బ బారిన పడకుండా ఎక్కువగా నీరు, మజ్జిగ, కొబ్బరి నీరు తీసుకోవాలని సూచించారు. రాష్ట్రంలో గరిష్ఠంగా 42.6శీఅ ఉష్ణోగ్రత నమోదైంది. మార్చి నుంచి మే మధ్య వడగాల్గుల తీవ్రత అధికంగా ఉంటుందని అంచనా వేశారు

కనిపించని సమన్వయం

విశాఖపట్టణం, మార్చి 26, తెలుగుదేశం పార్టీ ఈసారి కూడా సర్వే నివేదికల ఆధారంగానే టీకెట్లను ఖరారు చేయనున్నారు. అసెంబ్లీ నియోజకవర్గాలు 263కు పెరుగుతుండటంతో కనీసం రెండు వందల స్థానాలకు కాస్త అటు ఇటుగా టీడీపీ పోటీ చేసే అవకాశముంది. అయితే ప్రస్తుతమున్న అనుభవంతో ఈసారి మాత్రం పార్టీ విధేయులకు పట్టం కట్టాలని యోచిస్తున్నారని తెలిసింది. గత ఎన్నికల్లో యువకులు, సామాజికవర్గంతో పాటు, వారి ఆర్థిక స్థితిని చూసి టీకెట్లను కేటాయించారు. అయితే అది చాలా వికటించింది. ఎక్కువ మంది ఎమ్మెల్యేలు 2024 ఎన్నికల్లో గెలిచి గాడి తప్పుతున్నారు.వేసిన అంచనాలకు వారి పనితీరుకు మధ్య పొంతన లేకుండా పోయింది. సీనియర్ నేతలను పక్కన పెట్టి కొంత తప్పు చేశామని ఇప్పుడు పార్టీ నాయకత్వం పునరాలోచనలో పడింది. కొత్తగా వచ్చిన నేతలకు పార్టీ పట్ల కమిట్ మెంట్ లేకపోవడంతో పాటు క్యాడర్ ను దగ్గరకు తీసుకోకపోవడంతో పాటు తమ వ్యాపారాల పైనే ఎక్కువ ఫోకస్ పెట్టినట్లు స్పష్టంగా తమకు అందుతున్న వివిధ సంస్థలు, నిఘా నివేదికల ద్వారా అందుతున్నాయి.ఎమ్మెల్యేలు పనితీరు మార్పుకోవాలని చంద్రబాబు వదే వదే చెబుతున్నారు. అయినా చాలా మందిలో మార్పు రావడం లేదు.తాము మొదటి సారి గెలిచి మోనార్క్ లమని భావిస్తూ నియోజకవర్గాన్ని పట్టించుకోకపోవడం, ప్రభుత్వం అమలు చేస్తున్న సంక్షేమ పథకాలు, అభివృద్ధి పనులను చేరవేయడం లేదన్నది నిర్ధారణ అయింది. అందుకే ఈ సారి ట్రాక్ రికార్డు చూసిన తర్వాత



మాత్రమే టీకెట్ల ఇవ్వాలని చంద్రబాబు, లోకేశ్ లు దాదాపుగా నిర్ణయించినట్లు సమాచారం. నియోజకవర్గాలు ఎక్కువగా ఉన్నందున ఎక్కువ స్థానాలను గెలుచుకోవాల్సిన అవసరం ఏర్పడటంతో ఈసారి అభ్యర్థుల ఎంపికలో దిద్దుబాటు చర్యలతో పాటు సీనియర్ నేతలకుకూడా అవకాశాలు కల్పించడంపై నాయకత్వం పునరాలోచనలో పడినట్లు తెలిసింది. మరి ఎన్నికల నాటికి అందే నివేదికలను బట్టి నిర్ణయం ఉంటుందని చెబుతున్నారు.

కేరళ అసెంబ్లీ ఎన్నికలపై ఇరాన్ యుద్ధం ప్రభావం...

తిరువనంతపురం మార్చి 26, (పశ్చిమాసియాలో గత నెల 28న మొదలైన యుద్ధం.. యావత్తు ప్రపంచాన్ని అల్లకల్లోలంగా మార్చేస్తోంది. అమెరికా-ఇజ్రాయెల్ దాడులు, ఇరాన్ ప్రతీకార చర్యలతో పశ్చిమాసియా రగిలిపోతుంది. ఈ యుద్ధం కారణంగా చమురు ధరలు పైపైకి వెళ్తున్నాయి. ఇక, మన దేశంలోని ఎన్నికలపై కూడా ఈ యుద్ధ ప్రభావం పడుతోంది. ముఖ్యంగా గల్ఫ్ దేశాల నుంచి కేరళకు వచ్చే వారి సంఖ్య తగ్గిపోనుంది. పశ్చిమ్ బెంగాల్, తమిళనాడు, కేరళ సహా ఐదు రాష్ట్రాల్లో అసెంబ్లీ ఎన్నికలకు వచ్చే నెలలో పోలింగ్ జరగనున్న సంగతి తెలిసిందే.దాదాపు నెల రోజులుగా ఇజ్రాయెల్- అమెరికా, ఇరాన్ మధ్య కొనసాగుతోన్న యుద్ధం ప్రపంచ ఇంధన మార్కెట్లను తీవ్రంగా ప్రభావితం చేస్తోంది. అయితే, ఈ సంఘర్షణ వచ్చి నెల భారత్లో జరగనున్న ఐదు రాష్ట్రాల శాసనసభ ఎన్నికల పైనా ప్రభావం చూపనుంది. ముఖ్యంగా కేరళ అసెంబ్లీ ఎన్నికలపై దీని ఎఫెక్ట్ భారీగా పడే అవకాశం ఉంది. ఇది మొత్తం ఫలితాన్నే ఇది ప్రభావితం చేయకపోయినా... కొన్నిచోట్ల గెలుపోటములను నిర్దేశించొచ్చనే అభిప్రాయాలు వ్యక్తమవుతున్నాయి. మొత్తం 140 స్థానాలున్న కేరళలో ఏప్రిల్ 9న ఒకే దశలో ఎన్నికల పోలింగ్ జరగనుంది.గల్ఫ్ దేశాలకు ఉపాధి కోసం వెళ్లే భారతీయుల్లో కేరళ వాసులే అధికం. కేరళ మైగ్రేషన్ సర్వే గణాంకాల ప్రకారం.. పశ్చిమాసియాలో దాదాపు 22 లక్షలు మంది కేరళీయులు ఉన్నారు. వీరంతా ఎన్నికల సమయంలో ఓటు వేయడానికి సాదీ అరేబియా, యూఏఈ, కువైట్ సహా గల్ఫ్



దేశాల నుంచి సొంత రాష్ట్రానికి వస్తుంటారు. కొన్ని ప్రవాసీ గ్రూపులు వీరి కోసం ఛార్జర్డ్ విమానాలు నడుపుతుంటాయి. ప్రస్తుతం కేరళ అసెంబ్లీ ఎన్నికల సమయంలో ఈస్టర్, ఇతర పండుగలు ఉండటంతో అక్కడ నుంచి వచ్చేవారి సంఖ్య భారీగా ఉంటుందని భావించారు.కానీ, యుద్ధం కారణంగా వారు స్వదేశానికి వచ్చేందుకు అనుకూలమైన పరిస్థితి లేకుండా

పోయింది. ఇప్పటి వరకూ వేలల్లోనే కేరళకు చేరుకున్నట్లు జాతీయ మీడియా కథనాలు వెల్లడించాయి. ఈసారి గల్ఫ్ దేశాల నుంచి ఓటేయడానికి వచ్చేవారి సంఖ్య సగానికిపైగా తగ్గొచ్చని అంచనా వేస్తున్నారు. యూఏఈ కేరళ ముస్లిం కల్చరల్ సెంటర్ అధ్యక్షుడు ఫుథుర్ రెహమాన్ మాట్లాడుతూ.. “ఎన్నికలప్పుడు మేము యూఏఈ నుంచి 8 చార్జర్డ్ విమానాలు

ఏర్పాటుచేసేవాళ్లం. కానీ ఈసారి అలాంటి పరిస్థితి లేదు” అని అన్నారు. యుద్ధంతో విమాన ప్రయాణాలను తీవ్రంగా ప్రభావితమయ్యాయి. వేలాదిగా విమానాలు రద్దుకావడం, దుబాయ్, అబుధాబి, దోహా వంటి చోట్ల తాత్కాలికంగా విమానాశ్రయాలను మూసివేశాయి.దీని ప్రభావం నార్త్ కేరళలోని మలప్పురం, కొజికోడ్, కాసర్గడ్, పాలక్కాడ్, త్రిశూర్ జిల్లాల్లోని అసెంబ్లీ స్థానాల్లో ఉండనుంది. కాంగ్రెస్ సారధ్యంలోని యూడిఎఫ్ కూటమిలో కీలక పార్టీ అయిన ఇండియన్ యూనియన్ ముస్లిం లీగ్.. గల్ఫ్ దేశాల నుంచి ఓటర్లతో ఎక్కువ లబ్ధి పొందుతుంటుంది. దీనిపై ఐయూఎంఎల్ ప్రధాన కార్యదర్శి సయ్యిద్ మునావర్ అలీ సాహిబ్ థంగల్ ఆందోళన వ్యక్తం చేశారు. ఎన్నికల కోసం చాలా మంది వచ్చే అవకాశం తక్కువగా ఉందని, అయినా వారిని రప్పించేందుకు ప్రయత్నాలు కొనసాగుతాయని తెలిపారు. పరిస్థితిలో మార్పు రాకుంటే పోలింగ్ శాతం తగ్గుతుందని అన్నారు.యూఏఈలోనే కేరళ ఓటర్లు అత్యధికంగా ఉన్నారు. యుద్ధం అగిపోయి సాధారణ పరిస్థితి నెలకున్నా విమాన ఛార్జీలు కూడా భారీగా పెరుగుతాయని కేఎంసీసీ యూఏఈ నేషనల్ కమిటీ జనరల్ సెక్రటరీ అస్ఫర్ నాహ్ అన్నారు. ఇదిలా ఉండగా, మొత్తం పోలింగ్ శాతంపై ప్రవాసీ ఓటర్ల ప్రభావం స్వల్పంగానే ఉంటుందని రాజకీయ విశ్లేషకులు పేర్కొంటున్నారు. నార్త్ కేరళలోని నియోజకవర్గాల్లోనే ప్రవాసీ ఓటర్ల అధిక సంఖ్యంలో ఉన్నప్పటికీ ఇవన్నీ భారీ మెజారిటీతో గెలిచే స్థానాలేనని, దీని ప్రభావం పరిమితమేనని అంటున్నారు

సెక్స్ డ్ సెమెన్ టెక్నాలజీ..

90 శాతం ఆడ దూడలు పుట్టే ఛాన్స్

తిరువనంతపురం మార్చి 26, సెక్స్ డ్ సెమెన్ టెక్నాలజీ సాయంతో దేశీయ జాతులకు చెందిన ఎద్దులతో సహా అధిక జన్మ యోగ్యత కలిగిన వాటి నుంచి వీర్పం సేకరించి, కేవలం ఆడ దూడలను మాత్రమే ఉత్పత్తి చేసేలా టెక్నాలజీతో అభివృద్ధి చేస్తున్నారు. ఈ విధానం మన తెలుగు రాష్ట్రాల్లోనూ అమల్లో ఉంది. ఇందుకోసం ప్రభుత్వం పలు రాయితీలను కూడా అందజేస్తోంది. ఈ విధానంతో 10 శాతం పాడి పశువులకు కృత్రిమ గర్భధారణ చేయాలని ఏపీ లక్ష్యంగా పెట్టుకుంది.90% వరకు కచ్చితత్వంతో కేవలం ఆడ దూడలను మాత్రమే ఉత్పత్తి చేసే లింగ నిర్ధారణ చేసిన వీర్పం విధానం భారత్ తీసుకొచ్చింది. ఈ వీర్పంతో పాల ఉత్పత్తిని పెంచడమే కాకుండా, మగ దూడల జనాభాను కూడా పరిమితం చేసే అవకాశం ఉంది. భారత్లో తొలిసారిగా రాష్ట్రీయ గోకుల్ మిషన్ కింద స్థాపించిన కేంద్రాలు.. దేశీయ పశు జాతుల లింగ నిర్ధారణ చేసిన పీర్పాన్ని విజయవంతంగా ఉత్పత్తి చేస్తున్నాయి. ఈ కేంద్రాలను గుజరాత్, మధ్యప్రదేశ్, తమిళనాడు, ఉత్తరాఖండ్, ఉత్తర్ ప్రదేశ్లలో ఉన్న ఐదు ప్రభుత్వ వీర్ప కేంద్రాలలో ఏర్పాటు

చేశారు.ఆంధ్రప్రదేశ్, తెలంగాణలలో ‘ సెక్స్ డ్ సెమెన్ టెక్నాలజీ ‘ ప్రస్తుతం అందుబాటులో ఉంది. దీని ద్వారా 90% పైగా ఆడ దూడలు పుట్టే అవకాశం ఉంటుంది. ఇందుకోసం ఏపీ, తెలంగాణ ప్రభుత్వాలు పలు రాయితీలు అందిస్తున్నాయి. ఈ పద్ధతి ద్వారా రాష్ట్రంలో 10 శాతం పాడి పశువులకు కృత్రిమ గర్భధారణ చేయాలనే ఆంధ్రప్రదేశ్ ప్రభుత్వం లక్ష్యంగా పెట్టుకుంది. ఏపీ లైవ్స్టాక్ డెవలప్మెంట్ ద్వారా ఈ పథకం అమలు చేస్తోంది. ‘స్వర్ణాంధ్ర 2047’ విజన్లో భాగంగా ఈ సాంకేతికతను భారీగా ప్రోత్సహిస్తోంది. ఈ పథకం కింద రైతులకు 70% వరకు రాయితీ లభిస్తుంది. ప్రైవేట్ మార్కెట్లో ఒక డోస్ సుమారు రూ. 500 - రూ. 1,300 ఉండగా.. ప్రభుత్వ రాయితీతో రైతులకు కేవలం రూ. 150 కే అందుబాటులో ఉంది.రైతులు తమ పశువులను ‘భారత్ పశుధన్’ యాప్లో నమోదు చేసుకోవడం ద్వారా ఈ సౌకర్యాన్ని పొందవచ్చు. 2026 నాటికి రాష్ట్రంలోని 10% పాడి పశువులకు ఈ పద్ధతిలో కృత్రిమ గర్భధారణ చేయాలని లక్ష్యంగా పెట్టుకున్నారు.తెలంగాణలోనూ లైవ్స్టాక్ డెవలప్మెంట్ రాష్ట్రీయ

గోకుల్ మిషన్ కింద ఈ సాంకేతికత అందుబాటులో ఉంది. తెలంగాణలో కూడా కేంద్ర, రాష్ట్ర ప్రభుత్వాల భాగస్వామ్యంతో 50%- 70% వరకు రాయితీపై సెక్స్ డ్ సెమెన్ డోసులను అందిస్తున్నారు.

కరీంనగర్, కానంపల్లి వంటి సెమెన్ స్టేషన్లు ఈ సాంకేతికతకు అనుగుణంగా ఆధునీకరించారు. ఈ సెమెన్ వాడటం వల్ల 90% ఆడ దూడలే పుడతాయని పశుసంవర్ధక శాఖ డ్రుఏపికరించింది.పాడి రైతులకు ఉపయోగపడే పాడి పశువుల (ఆడ దూడల) సంఖ్య పెరుగుతుంది. అనవసరమైన మగ దూడల పోషణ భారం తగ్గుతుంది. అధిక దిగుబడినిచ్చే మేలుజాతి ఆవు/గేదె దూడలను త్వరగా పెంపొందించవచ్చు. గతంలో విదేశాల నుంచి దిగుమతి చేసుకునేవారు. ఒక్కో డోస్ రూ. 1,500 పైనే ఉండేది. ఇప్పుడు మన దేశంలోనే తయారు చేస్తుండటం వల్ల ధరలు భారీగా తగ్గాయి.మీ పశువుకు సెక్స్ డ్ సెమెన్ వేయాలని అనుకుంటే గ్రామంలోని పశువైద్యుడిని లేదా గోపాలమిత్రను సంప్రదించాలి. దీనికోసం పశువుకు సంబంధించిన ఆధార్ వివరాలు అవసరమవుతాయి.

మార్కాపురం బస్సు ఘటనగ్లాంతి వ్యక్తం చేసిన వైఎస్ జగన్

తాడేపల్లి మార్చి 26,మార్కాపురం జిల్లాలో జరిగిన బస్సు ప్రమాదంపై వైఎస్సార్సీపీ అధ్యక్షులు , మాజీ ముఖ్యమంత్రి వైయస్ జగన్ తీవ్రగ్లాంతి వ్యక్తం చేశారు. మార్కాపురం జిల్లా రాయవరం సమీపంలో టిప్పర్ , ప్రైవేట్ ట్రావెల్స్ బస్సు ఢీకాస్తూ ఘటనలో పలువురు ప్రయాణికులు సజీవ దహనం కావడం అత్యంత విషాదకరమని వైయస్

జగన్ అన్నారు. ఈ దారుణ ఘటనపై తీవ్ర విచారం వ్యక్తం చేస్తూ, మృతుల కుటుంబాలకు ప్రగాఢ సోనుభూతి తెలిపారు. గాయపడిన వారు త్వరగా కోలుకోవాలని ఆకాంక్షించారు.ఈ ప్రమాదం అత్యంత విషాదకరమైందని, రాష్ట్ర ప్రభుత్వం వెంటనే స్పందించి బాధితులకు అత్యుత్తమ వైద్య సేవలు అందించడంతో పాటు అవసరమైన అన్ని

విధాల సహాయం అందించాలని కోరారు. గాయపడిన వారిని సమీపంలోని మెరుగైన ఆసుపత్రులకు తరలించి, ప్రత్యేక వైద్య బృందాలతో చికిత్స అందించాలన్నారు.ఈ ప్రమాదానికి గల కారణాలపై సమగ్ర విచారణ జరిపి, బాధ్యులపై కఠిన చర్యలు తీసుకోవాలని డిమాండ్ చేశారు. రోడ్డు భద్రతా ప్రమాణాలను కచ్చితంగా అమలు

చేయడంలో ఎటువంటి నిర్లక్ష్యం ఉండకూడదని, ఇటువంటి ఘటనలు పునరావృతం కాకుండా ప్రభుత్వం కట్టుదిట్టమైన చర్యలు తీసుకోవాలని సూచించారు.అలాగే, బాధిత కుటుంబాలకు తక్షణ ఆర్థిక సాయం ప్రకటించి, వారిని అన్ని విధాలుగా ఆదుకోవాలని ప్రభుత్వాన్ని కోరారు.

మేడారం గద్దెల రాళ్లు పడి పూజారి కుమారుడికి గాయాలు

ములుగు మార్చి 26 మేడారం సమృక్త సారలమ్మ గద్దెల వద్ద ఆడుకుంటున్న చిన్నారికి గాయాలయ్యాయి. ములుగు జిల్లా మేడారం సమృక్త సారలమ్మ గద్దెల వద్ద ఆడుకుంటున్న చిన్నారిపై ఇటీవల నిర్మించిన రాళ్లు పడి తీవ్ర గాయాలు అయ్యాయి.

హైదరాబాద్ లో కత్తీల మయం

హైదరాబాద్ ప్రజలు ఆరోగ్యంతో చెలగాటమాడుతున్న కత్తీ మాఫీయా గుట్టును టాస్ట్ ఫోర్స్ పోలీసులు రట్లు చేశారు. బుధవారం నగరం అంతటా నిర్వహించిన వరుస దాడుల్లో కుళ్లిన కోడిగుడ్డు, నిషేధిత రసాయనాలు వాడుతున్న బేకరీ కేంద్రాలు, అల్లం వెల్లుల్లి పేస్ట్ తయారీ యూనిట్లను సీజ్ చేశారు. ఈ ఆపరేషన్ లో మొత్తం 9 మందిని అరెస్టు చేసి, భారీ మొత్తంలో కత్తీ పదార్థాలను స్వాధీనం చేసుకున్నారు.

కత్తీ మాఫియా ఆగదాలు- అసలేం జరిగింది?

హైదరాబాద్ నగరంలోని వివిధ ప్రాంతాల్లో అత్యంత అపరిశుభ్రమైన వాతావరణంలో ప్రాణాంతక రసాయనాలను ఉపయోగిస్తూ ఆహార పదార్థాలను తయారు చేస్తున్న కేంద్రాలపై సిటీ టాస్క్ ఫోర్స్, ఫుడ్ అడల్టరేషన్ విభాగం అధికారులు మెరుపుదాడులు చేశారు. ఈ దాడుల్లో ప్రధానంగా చిన్న పిల్లలు ఇష్టంగా తినే బిస్కెట్లు, కేకులు మొదలు కొవి ప్రతి వంటింట్లో వాడే అల్లం వెల్లుల్లి పేస్ట్ వరకు అన్నీ కత్తీ అవుతున్నట్లు అధికారులు గుర్తించారు. కాటేడాన్, రాజేంద్రనగర్, బేగంబజార్, అత్తాపూర్ వంటి ప్రాంతాల్లో సాగుతున్న ఈ అక్రమ దందాను అరికట్టేందుకు పోలీసులు ఏక కాలంలో దాడులు చేసి నిర్వాహకులను అదుపులోకి తీసుకున్నారు. ఈ ఆపరేషన్ లో లక్షల రూపాయల విలువలైన నిల్వలు, యంత్రాలు సీజ్ చేశారు.

కుళ్లిన కోడిగుడ్డుతో బేకరీ పదార్థాల తయారీ!

కాటేడాన్ పరిధిలోని ఇంద్ర సాన్టిలో ఉన్న మధుర మినాక్షి ఫుడ్ కంపెనీలో జరుగుతున్న తయారీ విధానం అధికారులను విస్మయానికి గురి చేసింది. ఇక్కడ చిన్న పిల్లలు తినే డోనట్స్, అమోనియా సర్వేట్ వంటి ప్రమాదకర రసాయనాలను స్వాధీనం

చేసుకున్నారు. ఈ రసాయనాలు మోతాదుకు మించి వాడటం వల్ల ప్రజల ఆరోగ్యం, ముఖ్యంగా పిల్లల నాడీ వ్యవస్థపై తీవ్ర ప్రభావం చూపుతోందని అధికారులు చెబుతున్నారు.



ఈ కత్తీ వ్యాపారాన్ని నడుపుతున్నారు. వీరి వద్ద నుంచి కుళ్లిన కోడిగుడ్డు, పాడైపోయిన డోస్, కేకులు, డాల్డా, మిల్క్ పౌడర్, సోడియం బెంజోయేట్ , సోర్బిక్ యాసిడ్, పొటాషియం, సోర్బేట్, అమోనియా సర్వేట్ వంటి ప్రమాదకర రసాయనాలను స్వాధీనం

చేసుకున్నారు. ఈ రసాయనాలు మోతాదుకు మించి వాడటం వల్ల ప్రజల ఆరోగ్యం, ముఖ్యంగా పిల్లల నాడీ వ్యవస్థపై తీవ్ర ప్రభావం చూపుతోందని అధికారులు చెబుతున్నారు.



యాసిడ్లతో అల్లం వెల్లుల్లి పేస్ట్ కత్తీ నిత్యం ఇంట్లో వాడే అల్లం వెల్లుల్లి పేస్ట్ ను కూడా ఓ బ్యాచ్ విషతుల్యం చేస్తున్నారు. రాజేంద్రనగర్, ఎంఎం పహాడీ ప్రాంతాల్లో డెక్కన్ బ్రేడ్స్ పేరుతో రెండు గోడ్ డౌన్లను నడుపుతున్న

సోహెల్ చానియా, రహీమ్ చరానియా, అమిత్ చరానియాను పోలీసులు అరెస్టు చేశారు. వీరు తక్కువ ఖర్చుతో ఎక్కువ లాభం పొందాలనే ఉద్దేశంతో శాంఘానిక్ యాసిడ్, ఎసిటిక్ యాసిడ్, సింథటిక్ ఫుడ్ కలర్లను వాడుతున్నారు. అల్లం, వెల్లుల్లి కంటే ఎక్కువగా వెల్లుల్లి పొట్టును కలిపి ఈగలు ముసురుతున్న అత్యంత అపరిశుభ్రమైన వాతావరణంలో పేస్ట్ తయారు చేస్తున్నారు. సుమారు 70 క్వింటాళ్ల కత్తీ పేస్ట్ ను, యాసిడ్ టిన్లను స్వాధీనం చేసుకున్నారు. ఈ పేస్ట్ ను నగరంలోని హోల్ సెల్ దుకాణాలకు, క్యాటరింగ్ సర్వీసులకు సరఫరా చేస్తున్నట్లు దర్యాప్తులో తేలింది.

బ్రాండెడ్ పేరుతో నాసిరకం కొబ్బరి పొడి

బేగం బజార్ లో చేతకీ అనే ప్రముఖ బ్రాండ్ పేరుతో నాసిరకం కొబ్బరి పొడిని విక్రయిస్తున్న నకుల్ మరోటియా అనే వ్యక్తిని గోషామహల్ పోలీసులు అరెస్టు చేశారు. అతను కర్నాటక నుంచి అత్యంత తక్కువ ధరకు లభించే నాణ్యత లేని కొబ్బరి పొడిని తెచ్చి, బ్రాండెడ్ కవర్లో ప్యాకింగ్ చేసి మార్కెట్ లో విక్రయిస్తున్నాడు. సుమారు 21 లక్షల విలువైన 8,300కిలోల కొబ్బరి పొడిని పోలీసులు సీజ్ చేశారు.

నకిలీ ఐస్ క్రీమ్ పార్లర్ల ఆగదాలు

అత్తాపూర్ లో జైబోలేనాథ్ అనే పేరుతో ఎలాంటి అనుమతులు లేకుండానే ఐస్ క్రీమ్ పార్లర్ ను నిర్వహిస్తున్న కేంద్రంపై కూడా అధికారులు దాడులు చేశారు. అసలైన కంపెనీ పేరును వాడకుంటూ ప్రజల ఆరోగ్యాన్ని దెబ్బిసే రంగులు, తక్కువ నాణ్యత గల క్రీములో ఐస్ క్రీమ్ తయారు చేస్తున్నారు. అసలైన కంపెనీ యాజమాన్యం ఫిర్యాదు చేయడంతో ఇద్దరిని అరెస్టు చేశారు.

మళ్లీ మొదటికొచ్చిన ఎమ్మెల్యేల ఫిరాయింపుల కథ

హైదరాబాద్, మార్చి 26, (తెలంగాణలో పార్టీ మారిన ఎమ్మెల్యేల విషయంలో స్పీకర్ తీర్పు వెలువరించినా.. ఈ వ్యవహారం మళ్లీ హైకోర్టుకు ఎక్కింది. స్పీకర్ నిర్ణయాన్ని రద్దు చేయాలంటూ.. పలువురు పిటిషన్లు దాఖలు చేశారు. తాజాగా ఆ పిటిషన్లను స్పీకర్ రిచిన్ తెలంగాణ హైకోర్టు.. కౌంటర్ దాఖలు చేయాలని.. తాజాగా ఏడుగురు ఎమ్మెల్యేలకు నోటీసులు ఇచ్చింది. ఇక ఇప్పటికే ఇదే వ్యవహారంలో దానం నాగేందర్ కు హైకోర్టు నోటీసులు ఇవ్వడం గమనార్హం. తెలంగాణలో పార్టీ ఫిరాయింపుల వ్యవహారం ఒక కొలిక్కి రావడం లేదు. పార్టీ మారినట్లు ఆరోపణలు ఎదుర్కొంటున్న 10 మంది ఎమ్మెల్యేల వ్యవహారంలో ఏదో ఒక నిర్ణయం తీసుకోవాలని సుప్రీంకోర్టు ఇచ్చిన ఆదేశాలతో తెలంగాణ అసెంబ్లీ స్పీకర్ గడ్డం ప్రసాద్ కుమార్.. తన నిర్ణయాన్ని ఇటీవల వెలువరించారు. 10 మంది ఎమ్మెల్యేలు పార్టీ మారినట్లు ఎలాంటి ఆధారాలు లేవని పేర్కొంటూ.. వారిపై అనర్హత వేటు వేయాలంటూ దాఖలైన పిటిషన్లను అన్నింటినీ కొట్టిపారేశారు.

అయితే ఈ వ్యవహారం అంతటితో ఆగడం లేదు. స్పీకర్ గడ్డం ప్రసాద్ తీసుకున్న నిర్ణయాన్ని సవాల్ చేస్తూ.. మళ్లీ హైకోర్టులో పిటిషన్లు దాఖలయ్యాయి. ఈ క్రమంలోనే పిటిషన్లు చేసిన వాదనలను విన్న తెలంగాణ హైకోర్టు.. పార్టీ మారినట్లు ఆరోపణలు ఎదుర్కొంటున్న ఏడుగురు బీఆర్ఎస్ ఎమ్మెల్యేలకు తాజాగా నోటీసులు జారీ చేసింది. అదే సమయంలో స్పీకర్ గడ్డం ప్రసాద్ కు కూడా నోటీసులు ఇచ్చింది. ఇప్పటికే ఇదే

వ్యవహారంలో దానం నాగేందర్ కు హైకోర్టు నోటీసులు జారీ చేసింది.

తాజాగా కాలే యాదయ్య, అరికేపూడి గాంధీ, ప్రకాష్ గౌడ్, పోచారం శ్రీనివాస్ రెడ్డి, బండ్ల కృష్ణమోహన్ రెడ్డి, తెల్లం వెంకట్రావులపై పిటిషన్లు దాఖలు అయ్యాయి. ఈ పిటిషన్లపై విచారణ జరిపిన హైకోర్టు.. కౌంటర్ దాఖలు చేయాలని ఈ ఏడుగురు ఎమ్మెల్యేలకు ఆదేశాలు ఇచ్చింది.

ఈ పార్టీ ఫిరాయింపుల వ్యవహారంలో తదుపరి విచారణను వచ్చే నెల 16వ తేదీకి వాయిదా వేస్తున్నట్లు హైకోర్టు స్పష్టం చేసింది.

దీంతో పూర్తి అయిపోయింది అనుకున్న తెలంగాణ పార్టీ ఫిరాయింపుల కేసు మళ్లీ మొదటికి వచ్చింది. మరోవైపు.. ఖైరతాబాద్ ఎమ్మెల్యే దానం నాగేందర్ కు ఇటీవల హైకోర్టు నోటీసులు జారీ చేసిన సంగతి తెలిసిందే. బీజేపీ శాసనసభా పక్షనేత ఏలేటి మహేశ్వర్ రెడ్డి దాఖలు చేసిన పిటిషన్ పై విచారణ చేపట్టిన హైకోర్టు నోటీసులు ఇచ్చింది. దానం నాగేందర్.. బీఆర్ఎస్ పార్టీ తరపున ఎమ్మెల్యేగా గెలిచిన తర్వాత కాంగ్రెస్ పార్టీలో చేరారని..

ఆ తర్వాత కాంగ్రెస్ పార్టీ బీఫామ్ పై లోక్ సభ ఎన్నికల్లో సికింద్రాబాద్ నుంచి పోటీ చేసి ఓడిపోయినట్లు తెలిపారు. అయినప్పటికీ దానం నాగేందర్ పార్టీ మారినట్లు ఆధారాలు లేవని అనర్హత పిటిషన్ ను స్పీకర్ గడ్డం ప్రసాద్ కొట్టేశారని.. ఈ నేపథ్యంలోనే స్పీకర్ ఇచ్చిన తీర్పును కొట్టేయాలని తన పిటిషన్ లో ఏలేటి మహేశ్వర్ రెడ్డి హైకోర్టుకు విజ్ఞప్తి చేశారు.

అమరావతి రాజధానిగా చట్టబద్ధత కోసమే ప్రత్యేక అసెంబ్లీ సమావేశాలు:

స్పీకర్ అయ్యన్నపాత్రుడు?

ఆంధ్రప్రదేశ్ రాజధానిగా అమరావతికి పూర్తిస్థాయి చట్టబద్ధత కల్పించే దిశగా కీలక అడుగు పడింది. ఈ నెల 28వ తేదీన (శనివారం) ఉదయం 11 గంటలకు అసెంబ్లీ ప్రత్యేక సమావేశం నిర్వహించనున్నట్లు శాసనసభ స్పీకర్ చింతకాయల అయ్యన్నపాత్రుడు గారు ప్రకటించారు. అమరావతిని రాజధానిగా గుర్తించాలనే అంశంపై ఇప్పటివరకు చట్టపరమైన స్పష్టత లేదని, ఈ లోటును భర్తీ చేసేందుకే ఈ సమావేశాన్ని ఏర్పాటు చేస్తున్నట్లు ఆయన వెల్లడించారు. విజయవాడ-అమరావతి ప్రాంతమే రాష్ట్ర రాజధానిగా ఉండాలని అసెంబ్లీలో ఏకగ్రీవ తీర్మానం చేసి, వెంటనే కేంద్ర ప్రభుత్వానికి పంపనున్నట్లు స్పీకర్ వివరించారు. 7 కేంద్ర ప్రభుత్వం కూడా అమరావతిని రాజధానిగా ఆమోదించిందని, అయితే పార్లమెంటులో బిల్లు పాస్ కావాల్సి ఉందని అయ్యన్నపాత్రుడు పేర్కొన్నారు. ఈ నెల 4వ తేదీ వరకు పార్లమెంటు సమావేశాలు ఉన్నాయన, రాష్ట్ర అసెంబ్లీ చేసే తీర్మానాన్ని వెంటనే పార్లమెంటులో ప్రవేశపెట్టి చట్టం చేయించేలా నిర్ణయం తీసుకున్నట్లు ఆయన తెలిపారు. ఈ చట్టం పూర్తయితే రాజధాని విషయంలో కొందరు చేస్తున్న విమర్శలకు శాశ్వతంగా తెరపడుతుందని స్పీకర్ స్పష్టం చేశారు. గవర్నర్ ఎన్. అబ్దుల్ నజీర్ ఉత్తర్వుల మేరకు వెలగపూడిలోని అసెంబ్లీ హాల్ లో ఈ ఆరో సెషన్ జరగనుంది.

బీసీ సబ్ ప్లాన్ అమలు చేయాలి బీఆర్ఎస్ ఎమ్మెల్యేల నిరసన

హైదరాబాద్ మార్చి 26, బీసీ సబ్ ప్లాన్ అమలు చెయ్యాలని డిమాండ్ చేస్తూ గన్ పార్టీ వద్ద బీఆర్ఎస్ ఎమ్మెల్యేలు ప్ల కార్డ్ తో నిరసన కు దిగారు. ఈ నిరసన కార్యక్రమం తెలీ మాజీ మంత్రి డివ్యూటీ షోర్ లీడర్ హరీష్ రావు, ఎమ్మెల్యేలు పాల్గొన్నారు. మాజీ మంత్రి డివ్యూటీ షోర్ లీడర్ తలసాని శ్రీనివాస్ యాదవ్ మాట్లాడుతూ వెనుకబడిన తరగతులను కాంగ్రెస్ ప్రభుత్వం మోసం చేసింది. వెనుకబడిన తరగతుల సంక్షేమానికి ప్రతి వార్షిక బడ్జెట్ లో 20 వేల కోట్ల రూపాయలు ఖర్చు పెడతామని చెప్పి మోసం చేశారు. అసెంబ్లీ ఎన్నికల్లో కామారెడ్డి డిక్లరేషన్ పేరుతో బీసీ లను మోసం చేశారు. సిద్ధరామయ్యతో అబద్ధాలు చెప్పించి బీసీ లను ఓట్లు దండుకున్నారు. బీసీ సబ్ ప్లాన్ కాంగ్రెస్ పార్టీ అధికారంలోకి రాగానే మొదటి ఏడాది 800 కోట్ల రూపాయలు ఖర్చు చేస్తామని మోసం చేశారని ఆరోపించారు. రెండో ఏడాది 11 వేల కోట్ల రూపాయల నిధులు కేటాయించి , 3 కోట్లు మాత్రమే ఖర్చు చేశారు. బీసీ లను మోసం చేసిన కాంగ్రెస్ పార్టీకి బుద్ధి చెప్పే టైం వచ్చింది. రాబోయే రోజుల్లో బీసీ అ లే కాంగ్రెస్ ప్రభుత్వం బొంద పెడుతారు. లోకల్ బాడీ ఎలక్షన్ లో జనరల్ స్థానాల్లో బీసీ లు గెలిచారు, అది దేనికి సంతకమో అర్థం చేసుకోవాలి. బీసీ విద్యార్థుల కోసం, ఆ

గురుకులాలను పెద్ద ఎత్తున ఇచ్చిన ఘనత కేసీఆర్ ది. లింగయ్య యాదవ్ ను రాజ్యసభకు పంపించారు. అనేక మంది బీసీ నాయకులకు అత్యున్నత పదవులు ఇచ్చిన ఘనత కేసీఆర్ ది. కుల వృత్తులను ప్రోత్సహించన ఘనత కేసీఆర్ ది. 9 పెడ్యూల్ లో చేర్చకుండా బీసీ లకు 42 శాతం రిజర్వేషన్ పేరుతో మోసం చేశారు. కాంగ్రెస్ పార్టీ మోసాలను బీసీ లు గమనిస్తూనే ఉన్నారు, రాబోయే ఎన్నికల్లో కాంగ్రెస్ పార్టీని బొంద పెట్టడం ఖాయయని అన్నారు.

ఏ బంకు చూసినా కిటకిట

హైదరాబాద్ మార్చి 26, నగరంలో పెట్రోల్ బంకులలో చాంతాదంత బారులు కనిపిస్తున్నాయి. కొన్నిచోట్ల నో స్టాక్ బోర్డులు పెట్టారు. గురువారం ఉదయం నుంచే ప్రధాన పెట్రోల్ బంకుల్లో వాహనదారులు కిక్కిరిసిపోయారు. పశ్చిమాసియాలో యుద్ధం నేపథ్యంలో చమురు దిగుమతులపై వదంతులు షికార్లు చేస్తుండటంతో వాహనదారులు ట్యాంక్ ఫుల్ చేయించుకున్నారు. బాటిళ్లు, క్యాన్లలో అదనంగా నిల్వ చేసుకునేందుకు ఎగబడ్డారున్న

మే 4న ఏపీ లాసెట్ పరీక్ష

3 సంవత్సరాల ఒబిః వారికి ఉదయం, 5 సంవత్సరాల ఒబిః వారికి, పిజి లా ఒబిఓ వారికి మధ్యాహ్నం పరీక్ష.లేట్ ఫీజుతో వచ్చే నెల 6 వరకు దరఖాస్తుకు అవకాశం.అమరావతి: రాష్ట్ర ఉన్నత విద్యామండలి ఆధ్వర్యంలో న్యాయవిద్యలో ప్రవేశాలకు దరఖాస్తు చేసుకున్న అభ్యర్థులకు శ్రీ పద్మావతి మహిళా వర్సిటీ నిర్వహిస్తున్న ఏపీ లాసెట్-26 ప్రవేశ పరీక్ష మే 4న జరుగుతుందని లాసెట్ కన్వీనర్, మహిళా వర్సిటీ న్యాయ విభాగం ఆచార్యులు సీతాకుమారి బుధవారం తెలిపారు. ప్రవేశ పరీక్షకు దరఖాస్తు చేసుకోని అభ్యర్థులు అవరాధ రుసుముతో వచ్చే నెల 6 వరకు దరఖాస్తు చేసుకోవచ్చని సూచించారు. పరీక్ష ఉదయం, మధ్యాహ్నం సమయాల్లో జరుగుతుందన్నారు. 3 సంవత్సరాల ఎల్ఎల్.బి అభ్యర్థులకు ఉదయం 9 నుంచి 10.30 వరకు, 5 సంవత్సరాల ఎల్ఎల్.ఎల్.బి, రెండు సంవత్సరాల ఎల్ఎల్ఎల్ఎం కోర్సు అభ్యర్థులకు మధ్యాహ్నం 2 నుంచి 3.30 గంటల వరకు పరీక్ష ఉంటుందని తెలిపారు.

ప్రైవేటు బంకుల్లో ధరల పెంపు..

వినియోగదారుల అందోళన

నల్గొండో మార్చి 26, ఉమ్మడి జిల్లా పరిధిలోని నయరా, జియో పెట్రోల్ బంక్ లలో పెట్రోల్, డీజిల్ ధరలు పెరిగాయి. పెట్రోల్ లీటర్ కి 5, డీజిల్ లీటరుకి 3 రూపాయల చొప్పున పెంచారు. దాంతో వినియోగదారులు ఆందోళనకు దిగారు. ప్రభుత్వ బంకులో పెరగని ధర.. ప్రైవేట్ బంకులో పెరగటం ఏమిటని ప్రశ్నిస్తున్నారు.



చిక్కుల్లో.. చిక్కి పరిశ్రమ

ఉట్నూరు, గిరిజన యువతను పారిశ్రామిక రంగంలో ప్రోత్సహించాలన్న ప్రభుత్వ ఆశయం నెరవేరడం లేదు. రూ.లక్షల వ్యయంతో ఐటీడిఏ ఉట్నూరులో ఏర్పాటుచేసిన కుమురం భీం చిక్కి పరిశ్రమ నిర్వహణ లేక, అప్పుల్లో కూరుకుపోయి మూతబడి దిశలో పయనిస్తోంది. అయిదేళ్ల క్రితం ట్రైకార్ సూక్ష్మ, చిన్న, మధ్య తరహా సంస్థ (ఎంఎన్ఎంఈ) సహకారంతో రూ.40 లక్షలతో చిక్కి (పబ్లిషర్స్)పరిశ్రమను నెలకొల్పారు. ఐటీడిఏ ఆధ్వర్యంలో పరిశ్రమ స్థాపనకు ముందుకొచ్చిన గిరిజన యువత నుంచి వ్యక్తిగత పాటా ధనం కింద 10 శాతం నిధులను సమకూర్చారు.

అధిక పోషకాలతో..

ఆధునిక పద్ధతులను పాటించి పరిశ్రమలో రుచికరమైన పల్లిపట్టీలు తయారు చేసేలా శ్రద్ధ పెట్టారు. డిస్టినర్, సిక్విన్, రోస్టర్, కుకింగ్, షీటింగ్ యంత్రాల సాయంతో తయారీ చేపట్టారు. ఇక్రికాట్ సూపనలను పాటిస్తూ.. మార్కెట్లో లభించే పల్లిపట్టీలకంటే నాణ్యత, అధిక పోషకాలు ఉండేలా తయారీ చేపట్టారు. నాణ్యమైన వట్టిలు, బెల్లం, సువ్వులు, చక్కెర, గ్లూకోస్ ద్రావణం ఉ పయోగిస్తున్నారు. ప్రోటీన్లు, కార్బోహైడ్రేట్లు, క్యాలియం, ఐరన్ తగిన మోతాదులో ఉండేలా ప్రమాణాలను పాటించారు.

గిరిజన పిల్లలకు వరం

ఉమ్మడి జిల్లా వ్యాప్తంగా 123 గిరిజన ఆశ్రమ పాఠశాలలు, ఆరు వసతి గృహాలు నడుస్తున్నాయి. వీటిలో సుమారు 45వేల మంది విద్యార్థులు చదువుతున్నారు. రక్తహీనత బారిన పడకుండా పిల్లల కోసం ఐటీడిఏ ఏటా పల్లిపట్టీలను కొనుగోలు చేస్తోంది. అందులో నాణ్యత అంతంత మాత్రంగా ఉండటంతో అధికారులు కుమురం భీం పరిశ్రమలో తయారవుతున్న నాణ్యమైన పల్లిపట్టీలను 'గిరి పోషణ' పేరుతో ఆశ్రమ పాఠశాలలకు సరఫరా చేసేవారు. నాణ్యత ప్రమాణాలు, పోషకాలలో రాజీపడకుండా పరిశ్రమ నిర్వహణపై ప్రత్యేక శ్రద్ధ చూపారు. పెట్టుబడిపోగా ఒక్కొక్కరు నెలకు రూ.30 వేల నుంచి రూ.40వేల వరకు సంపాదించేవారు.

సాసైటీ ఏర్పాటు

ఆసక్తి కలిగిన నిరుద్యోగి గిరిజన యువతకు ఐటీడిఏ పీవో పర్యవేక్షణలో యూత్ ట్రైనింగ్ సెంటర్ ద్వారా ఇంటర్నాల్లు నిర్వహించి అర్హతైన పదిమందిని ఎంపిక చేశారు. వారి కోసం కుమురం భీం పీనట్ చిక్కి ఇండస్ట్రీస్ పేరుతో సాసైటీ ఏర్పాటు చేశారు. ఆశ్రం వీలావతిని అధ్యక్షురాలిగా, ఆశ్రం మాధవ్ రావును కోశాధికారిగా, సంగీత, ప్రమాణ, ఆశ్రం తులసీ, వరలక్ష్మి, రాజ్ డి టిలక్, గంగారామ్, అనిత, అనురాధలను కార్యవర్గ సభ్యులుగా నియమించారు.

జరుగుతుండేమిటంటే..

ప్రభుత్వం నుంచి డ్రైట్ నిధులు (బడ్జెట్) సక్రమంగా విడుదల కాకపోవడంతో గిరిపోషణ పథకాన్ని నిలిపివేశారు. ఫలితంగా కుమురం భీం చిక్కి పరిశ్రమ నుంచి గిరిజన ఆశ్రమ పాఠశాలలకు పబ్లిపట్టీల ఆర్డర్ ఆగిపోయింది. గతంలో సరఫరా చేసిన సరకుకు రూ.10 లక్షల బిల్లు బకాయిలను ఐటీడిఏ పరిశ్రమకు చెల్లించలేదు. దీంతో ముడిసరకు కొనుగోలు కష్టంగా మారింది. కంటే బిల్లు చెల్లించకపోవడంతో విద్యుత్తు సరఫరా నిలిచిపోయింది. ఐటీడిఏ చుట్టూ తిరిగినా బకాయిలు ఇవ్వకపోవడం, పల్లిపట్టీల కొనుగోలు చేయకపోవడంతో ప్రస్తుతానికి మూసివేశామని కుమురం భీం చిక్కి పరిశ్రమ సాసైటీ కోశాధికారి ఆశ్రం మాధవ్ రావు వాపోయారు. ఐటీడిఏ సహకరించి బకాయిలు చెల్లించి పరిశ్రమ పునరుద్ధరణకు కృషి చేయాలని విజ్ఞప్తి చేస్తున్నారు.



వణుకుతున్న ఏజెన్సీ

లింగాపూర్, కెరమెరి, తిర్పాణి, జిల్లాలోని ఏజెన్సీ మండలాల్లో చలి తీవ్రత విపరీతంగా పెరిగిపోయింది. గురువారం తెల్లవారజామున రాష్ట్రంలోకిల్లా తిర్పాణి మండలం గిన్నెధరిలో 5.4 డిగ్రీల ఉష్ణోగ్రత నమోదైంది. చలిగాలులు విజృంభించడంతో గిరి ప్రజలు బయటకు రావాలంటేనే వణికిపోతున్నారు. పగటి ఉష్ణోగ్రతలు పూర్తిగా పడిపోగా, సాయంత్రం నాలుగు గంటలకే చలి మొదలై తీవ్రరూపం దాల్చుతోంది. చలి తీవ్రతతో వ్యవసాయ పనులు, పాఠశాలలకు వెళ్లే విద్యార్థులు, దూర ప్రాంతాల నుంచి వచ్చే ఉద్యోగులు కార్యాలయాలకు రావడానికి తీవ్ర ఇబ్బందులు ఎదుర్కొంటున్నారు. దీంతో పాటు చలి తీవ్రతకు చిన్నపిల్లలు నివోనియూ, ఇతర వైరల్ వ్యాధుల బారినపడి నశవంతమవుతున్నారు.

ఇంటి వద్దకే అత్యవసర వైద్యం



పాలమూరు, అకస్మాత్తుగా సంభవించే అనారోగ్య సమస్యలతో పాటు, రహదారి ప్రమాదాల్లో తీవ్ర గాయాల పాలైనవారికి, గుండెపోటు వచ్చి కుప్పకూలిపోతున్న వారికి వైద్య సేవలు సకాలంలో అందించడానికి, కేంద్ర, అరోగ్య కుటుంబ సంక్షేమశాఖ చర్యలు చేపట్టింది. దేశ వ్యాప్తంగా వందకు పైగా 'సేవల్ ఎమర్జెన్సీ రైస్ సపోర్ట్' (సీల్స్) శిక్షణ నైపుణ్య కేంద్రాలను ఏర్పాటు చేయనుంది. రాష్ట్రవ్యాప్తంగా ఆరు సిల్ ల్యాబ్లు మంజూరుకాగా, అందులో మహబూబ్ నగర్ లో కూడా ఒకటి ఏర్పాటు చేయనున్నారు. ఉమ్మడి జిల్లా వ్యాప్తంగా ఐదు బోధన ఆసుపత్రులు ఉండగా, అందులో పాలమూరులో ఒకటి నిర్మించనున్నారు. సిల్ ల్యాబ్ లో ఎంబీబీఎస్ చదువుతున్న విద్యార్థులతో పాటు, పీజీలు, ఎస్ ఆర్ ట్న, బోధిస్తున్న సహాయ ఆచార్యులు, ఉప ఆచార్యులు, ఆచార్యులు తదితరులు శిక్షణ పొందుతారు. అత్యవసర వైద్య సేవలు ఏ విధంగా అందించాలనే అంశాలపై ఈ సిల్ ల్యాబ్ ద్వారా శిక్షణ ఇస్తారు.

నాలుగేళ్ల క్రిందటే మంజూరు...: మహబూబ్ నగర్ బోధనాసృతికి నాలుగేళ్ల క్రిందటే సిల్ ల్యాబ్ మంజూరైంది. అప్పుడు కేంద్ర కుటుంబ సంక్షేమశాఖ నుంచి సకాలంలో ఎంవోయూ జరగక కాగితాలకే పరిమితమైంది. ఆ ల్యాబ్ గురించి ఎవరూ పట్టించుకోలేదు. దీంతో అనుమతులు మాత్రమే వచ్చాయి. కానీ ఆచరణలో సాధ్యం కాలేదు. సిల్ ల్యాబ్ ఉమ్మడి జిల్లాకు మంజూరు

కావడం అదృష్టంగా భావించాలని రోగులు అభిప్రాయపడుతున్నారు. అత్యవసర వైద్య సేవలు పొందే వారికి తొలిగంట గోల్డెన్ అవర్ గా చెబుతారు. అలాంటి విపత్తుర పరిస్థితుల్లో సంఘటన జరిగిన స్థలానికి వెళ్లి అక్కడ ఇబ్బందులు పడుతున్న బాధితులకు స్వాంతన చేకూర్చవచ్చు. వైద్య సిబ్బంది కూడా అప్రమత్తమై వెంటనే ప్రాథమిక చికిత్సను అందించి, ఆ గండం నుంచి బయట పడేలా చేస్తారు. దీంతో విలువైన ప్రాణాలు కాపాడినట్లు అవుతుంది. దీనిపై మహబూబ్ నగర్ ప్రభుత్వ వైద్య కళాశాల డైరెక్టర్ డా.రమేష్ ను 'సూస్ నిబుడే' వివరణ కొరగా త్వరలోనే ఇద్దరు ప్రతినిధుల వైద్య బృందాన్ని దిల్లీకి పంపించి ఎంవోయూ చేయిస్తానని చెప్పారు. సాధ్యమైనంత త్వరగా ఏర్పాటుకు చర్యలు తీసుకుంటామన్నారు.

మొబైల్ వాహనం: కేంద్ర ప్రభుత్వం సీల్స్ సిల్ ల్యాబ్ కోసం రూ.1.30 కోట్లు వెచ్చించనుంది. రూ.కోటితో విలువైన వైద్య పరికరాలను, మరో రూ.30లక్షలతో ఆధునాతన అంబులెన్సును ఏర్పాటు చేస్తుంది. ఇందులో అన్ని రకాల వైద్య పరికరాలు, ఆక్సిజన్, వెంటిలేటర్లు, ఇతర పరికరాలు అందుబాటులో ఉంచుతారు. ఇందులో వైద్యసేవలు అందించడానికి ప్రత్యేక వైద్య బృందాన్ని నియమిస్తారు. వారంతా సిల్ ల్యాబ్ లో కొన్ని మెలకువలు తెలుసుకుని అంబులెన్స్ ద్వారా బాధితుల ఇళ్ల వద్దకు వెళ్లి అత్యవసర వైద్య సేవలు అందిస్తారు. ఇంకా మెరుగైన సేవలు రోగికి అందివ్వాలంటే అంబులెన్స్ ద్వారా సమీపంలో ఉన్న ప్రభుత్వ, ప్రైవేట్ ఆసుపత్రులకు తరలిస్తారు.

రవాణా... యాతన



నాగర్ కర్నూల్, ఎన్నికల్లో వాహనాలు ఉపయోగించిన అధికారులు సంబంధిత యజమానులకు డబ్బులిప్పకుండా బోక్సున్నారనే విమర్శలు రేగుతున్నాయి. ఎన్నికల్లో పాఠశాల బస్సులు, ప్రైవేటు ట్రావెల్స్, కార్లను ఎక్కువగా వినియోగిస్తుంటారు. జిల్లా రవాణా శాఖ ద్వారా వాటిని మండలాలకు కేటాయిస్తారు. వాహనాలకు డీజిల్ కూడా సక్రమంగా పోయించడం లేదని యజమానులు కలెక్టర్, ఆర్టీవోలకు ఫిర్యాదులు చేసినట్లు తెలుస్తోంది. గ్రామ వంచాయతీ ఎన్నికలు రెండు విడతల్లో ఇప్పటికే పూర్తవ్వగా...ఒక్కో మండలంలో 30 బస్సులతో పాటు 25 ఇతర వాహనాలు ఉపయోగించారు. ఎన్నికల సామగ్రి, బ్యాటరీ పెట్టెలు, సిబ్బందిని తీసుకెళ్లి..తిరిగి మండల కేంద్రాలకు తీసుకొచ్చేందుకు వాహనాల సేవల్ని పొందారు. అసెంబ్లీ, పార్లమెంటు ఎన్నికలకు

దాదాపు నాలుగు వందల వాహనాలను ఉపయోగిస్తే వాటిలో ఒకదానికి డబ్బులు ఇవ్వకుండా ఎగనామం పెట్టారు.

డీజిల్ తక్కువగా పోస్తున్నారని ఫిర్యాదు

కిలోమీటర్ల లెక్క చూడకుండా నచ్చినట్లుగా డీజిల్ పోశారని వాపోయారు. తాము మళ్లీ డీజిల్ పోసుకొని ఎన్నికల విధులకు పంపించాల్సి వచ్చిందన్నారు. కొన్నిచోట్ల డ్రైవర్లు బిజ్నెస్ డబ్బులు ఆడిగితే పోలీసులు బెదిరింపులకు దిగారని, ప్రస్తుతం నిర్వహించే గ్రామ వంచాయతీ ఎన్నికలకు ఉపయోగిస్తున్న వాహనాలకు డబ్బులు ఇప్పించాలని ఆర్టీవోను పలువురు కోరారు. మూడో విడత ముగిసిన తర్వాత వాటికి సంబంధించిన డబ్బులు ఇప్పిస్తానని ఆర్టీవో చిన్నబాలు హామీ ఇవ్వడంతో అంతా ఊపిరిపీల్చుకున్నారు.

కస్తూర్బాలకు ప్రయోగ నిధులు

గద్వాల స్కూటోన్, కస్తూర్బా గాంధీ విద్యాలయాల్లో ఇంటర్ విద్య చదువుతున్న బాలికలకు ప్రయోగ పాఠాలకు ఇక ఆటంకాలుండవు. ఈ విద్యా సంవత్సరం నుంచి కొన్ని కస్తూర్బాలను ఆప్ గ్రేడ్ (ఉన్నతీకరణ) చేయగా, వాటిలో ఇంటర్ విద్య కొనసాగుతోంది. అయితే.. ఈ విద్యాలయాల్లో విద్యార్థులు సన్నద్ధమయ్యేందుకు ఎలాంటి పరికరాలు, రసాయనాలు అందుబాటులో లేవు. దీంతో వారు ఇబ్బందులు పడుతున్నారు. ఈ నేపథ్యంలో ప్రభుత్వం ఎట్టతేలకు ప్రయోగ పాఠాలకు నిధులు మంజూరు చేసింది. ఈ నిధులతో ల్యాబ్ పరికరాలు ఏర్పాటు చేసుకునేందుకు అవకాశం ఏర్పడింది.

రూ.50 వేల చొప్పున

ఉమ్మడి జిల్లా వ్యాప్తంగా మొత్తం 72 కస్తూర్బాలుండగా, ఇందులో గత విద్యా సంవత్సరం వరకు 39 కస్తూర్బాలలో ఇంటర్ నిర్వహించగా, ఈ ఏడాది నుంచి 26 విద్యాలయాల్లో బోధన ప్రారంభమైంది. ఎంపీసీ, టైపీసీతో పాటు కంప్యూటర్ సైన్స్, ఎంఎల్ టీ, ఎంపీహెచ్ డబ్ల్యూ, ఎఐ-మెషిన్ లెర్నింగ్ తదితర కోర్సులను బోధిస్తున్నారు. వీటిలో సుమారు 2,050 మంది బాలికలు చదువుతున్నారు. వీరికి ప్రాక్టికల్స్ బోధించేందుకు సమగ్ర శిక్ష నుంచి ఒక్కో కేజీవీవీకి రూ.50 వేల చొప్పున రూ.13 లక్షల నిధులు మంజూరయ్యాయి. ప్రతి జిల్లాలో డీకావో, డీఐకావో, ఫైనాన్స్, అకౌంట్స్ అధికారులతో ఒక కమిటీ ఏర్పాటు చేయాలని ఉత్తర్వుల్లో పేర్కొన్నారు.



పేరు చాలిగాం..

మద్యానికి దూరం

కాగజ్ నగర్ అదొక చిన్న గ్రామం. కానీ ప్రజల ఆదర్శం చాలా పెద్దది. మద్యం వల్ల కలిగే అనర్థాలను గుర్తించి మద్యం తాగవద్దని పూర్వీకులు కట్టుబాటు చేశారు. నేటి తరం ఇప్పటికీ పాటిస్తున్నారు. గ్రామంలో గుడుంబా తయారీ, మద్యం గొలుసు దుకాణాలను ఏర్పాటు చేయొద్దని మూడున్నర దశాబ్దాల కిందటే తీర్మానించిన పెద్దలు, యువత.. కట్టుబడి ఉండేలా కఠిన చర్యలు తీసుకుంటున్నారు. ఫలితంగా అక్కడి కుటుంబాల్లో ఆప్యాయతలు వెల్లివిరుస్తున్నాయి. ఎన్నికల సందర్భంగా కూడా అభ్యర్థులు మద్యం పంపిణీకి తావివ్వకుండా చర్యలు తీసుకోవడం గమనార్హం. కాగజ్ నగర్ మండలం బురదగూడ వంచాయతీ పరిధిలోని చారిగాం.. శాంతి భద్రతలకు నిలయంగా మారి ఆదర్శంగా



నిలుస్తోంది.

కాగజ్ నగర్ పట్టణానికి నాలుగు కిలోమీటర్ల దూరంలో చారిగాం ఉంటుంది. ఇక్కడ అన్నీ వ్యవసాయ కుటుంబాలే. ప్రధానంగా కూరగాయలు పండించి పట్టణ మార్కెట్ లో విక్రయిస్తున్నారు. 35ఏళ్లుగా గ్రామంలో మద్యపాన నిషేధం అమలుచేస్తున్నారు. ఇక్కడి యువత బయట తాగినట్లు తెలిస్తే స్థానిక ఆంజనేయస్వామి ఆలయానికి తీసుకెళ్లి మూలధారణ చేయిస్తున్నారు. ఆధ్యాత్మిక చింతన వల్ల కలిగే లాభాలను వివరిస్తూ మరోసారి మద్యం జోలికి వెళ్లకుండా అవగాహన కల్పిస్తున్నారు. మద్యానికి దూరంగా ఉంటున్న గ్రామంలో అందరూ కలిసిమెలసి ఉంటున్నారు. ఎలాంటి గొడవలు, అల్లర్లకు తావులేకుండా.. 35 ఏళ్లుగా ఏ ఒక్కరూ పోలీసు స్టేషన్ మెట్లు ఎక్కలేదంటే అతిశయోక్తి కాదు.

స్ఫూర్తిగా తీసుకోవాలి

కాగజ్ నగర్ గ్రామీణ రాణా పరిధిలోని చారిగాంలో 35 ఏళ్లుగా ఎలాంటి కేసులు లేవు. గుడుంబా, గొలుసు దుకాణాలను కట్టడి చేయడంలో అధికారులకే వదిలి వేయకుండా ప్రజల భాగస్వామ్యం తప్పనిసరి. చారిగాంను స్ఫూర్తిగా తీసుకొని మద్యనిషేధం పాటిస్తే ఎన్నో కుటుంబాలు పురోగాభివృద్ధి చెందుతాయి.

గ్రామ పూర్వీకులు చేసిన కట్టుబాటును తప్పకుండా పాటిస్తున్నాం. వంద శాతం మద్య నిషేధాన్ని కొనసాగిస్తున్నాం. గుడుంబా తయారీ, గొలుసు దుకాణాల ఏర్పాటుకు దూరంగా ఉంటున్నాం. ఎన్నికల వేళ కూడా మద్యం ఊళ్లోకి రానివ్వలేదు. గ్రామంలో ఏదైనా గొడవలు వస్తే గ్రామ పెద్దల సమక్షంలోనే పరిష్కరించుకుంటాం.

జైపూర్‌లో ఘోర రోడ్డు ప్రమాదం..

నటి, మోడల్ హర్షిత్ కాలియా దుర్మరణం



ప్రముఖ నటి, మోడల్ హర్షిత్ కాలియా (30) సోమవారం రాత్రి జరిగిన ఘోర రోడ్డు ప్రమాదంలో మరణించారు. ఆమె ప్రయాణిస్తున్న కారు అదుపుతప్పి డివైడర్‌ను ఢీకొట్టి బోల్తా పడటంతో ఈ దుర్ఘటన చోటుచేసుకుంది. ఈ ప్రమాదంలో ఆమె తలకు తీవ్రమైన గాయాలయ్యాయి. సోమవారం రాత్రి 11:30 గంటల సమయంలో జైపూర్‌లోని షిపా పత్ రోడ్డులో ఈ ప్రమాదం జరిగింది. పని ముగించుకుని ఇంటికి తిరిగి వస్తుండగా, ఆమె నడుపుతున్న కారు ఒక మలుపు వద్ద అదుపుతప్పి డివైడర్‌పైకి ఎక్కి బోల్తా పడింది. ఈ దృశ్యాలు సమీపంలోని సీసీటీవీ కెమెరాలో రికార్డ్‌య్యాయి. ప్రమాదాన్ని గమనించిన స్థానికులు వెంటనే స్పందించి, కారును సరిచేసి హర్షిత్‌ను బయటకు తీశారు. వెంటనే ఆమెను సమీపంలోని ఒక ప్రైవేట్ ఆసుపత్రికి తరలించారు. అయితే, అప్పటికే ఆమె తలకు తీవ్ర గాయాలవడంతో చికిత్స పొందుతూ మరణించినట్లు వైద్యులు ప్రకటించారు. పోలీసులు పోస్ట్‌మార్టం నిర్వహించి మృతదేహాన్ని కుటుంబ సభ్యులకు అప్పగించారు. అతివేగం కారణంగా ఈ ప్రమాదం జరిగిందా? లేక మరో వాహనం ఏదైనా ఓవర్‌టేక్ చేసేందుకు ప్రయత్నించిందా? అనే కోణంలో పోలీసులు దర్యాప్తు చేస్తున్నారు. హర్షిత్ కాలియా 'క్రైమ్ నెక్స్ డోర్' అనే వెబ్ సీరీస్‌తో పాటు పలు రాజస్థానీ మ్యూజిక్ వీడియోలలో నటించి గుర్తింపు పొందారు. గతంలో ఒక న్యూస్ ఛానల్‌లో యాంకర్‌గా కూడా పనిచేశారు. ఆమె తండ్రి కూడా ఒక వార్తాపత్రికలో జర్నలిస్టుగా పనిచేస్తున్నట్లు సమాచారం.

దుల్కర్ సల్మాన్ గురించి

ఆసక్తికర విషయాన్ని వెల్లడించిన శృతి హాసన్



వెండితెరపై స్టార్ కిడ్స్‌గా అడుగుపెట్టిన శృతి హాసన్, దుల్కర్ సల్మాన్ తమకంటూ మంచి గుర్తింపును తెచ్చుకున్నారు. మరోవైపు, వీరి మధ్య చిన్నప్పటి నుంచే ఒక వింతైన స్నేహం ఉందన్న విషయం తాజాగా బయటపడింది. వీరిద్దరూ చెన్నైలోని ఒకే పాఠశాలలో కలిసి చదువుకున్నారన్న వార్త అభిమానుల్లో ఆసక్తిని రేకెత్తిస్తోంది. తాజాగా ఒక ఇంటర్వ్యూలో పాల్గొన్న శృతి... దుల్కర్‌తో తనకున్న స్నేహం మెమోరీస్‌ను పంచుకున్నారు. తామిద్దరూ చెన్నైలోని రెండు వేర్వేరు ప్రముఖ పాఠశాలల్లో క్లాస్‌మేట్స్‌గా ఉన్నామని, స్టార్ కిడ్స్ అనే ఫీలింగ్ లేకుండా చాలా సాధారణంగా పెరిగామని శృతి చెప్పుకొచ్చారు. స్కూల్లో ఉన్నప్పుడు దుల్కర్ తనను 'సోంబి' అని పిలిచి ఆటపట్టించేవాడట. దానికి కారణం.. అప్పట్లో స్కూల్ ఫంక్షన్‌లో శృతి 'సోంబి' అనే పాటను పాడటమే. ఆ పాట విన్నప్పటి నుంచి దుల్కర్‌కు ఆమె పేరు 'సోంబి' అయిపోయింది. ఆశ్చర్యకరమైన విషయం ఏంటంటే, స్కూల్లో ఉన్న చాలామంది పిల్లలకు ఆమె పేరు శృతి అని కూడా తెలియదట. కేవలం 'కమల్ హాసన్ కూతురు' అని మాత్రమే గుర్తుంచుకునేవారని నవ్వుతూ గుర్తు చేసుకున్నారు. చిన్నప్పుడు క్లాస్‌మేట్స్‌గా అల్లరి చేసిన ఈ ఇద్దరూ, ఇప్పుడు పవన్ సాదినేని దర్శకత్వంలో రాబోతున్న 'ఆకాశంలో ఒక తార' చిత్రంలో కలిసి నటించబోతున్నారు. గీతా ఆర్ట్స్, స్వప్న సినిమాస్ సంయుక్తంగా నిర్మిస్తున్న ఈ భారీ ప్రాజెక్టుపై ఇప్పటికే భారీ అంచనాలు ఉన్నాయి. దుల్కర్ సల్మాన్ సరసన శృతి హాసన్ ఒక పవర్‌ఫుల్ పాత్రలో కనిపించనుందని సమాచారం.

కొత్త కబురు వినిపిస్తారా?

గతేడాది 'ఆంధ్ర కింగ్ తాలూకా' చిత్రంతో ప్రేక్షకుల్ని పలకరించారు కథానాయకుడు రామ్ పోతినేని. ఆ తర్వాత మళ్ళీ ఇంతవరకు కొత్త కబురేమీ వినిపించలేదు. అయితే ఇప్పుడి అంశంపై స్పష్టత వస్తున్నట్లు తెలుస్తోంది. రామ్ ఈసారి ఓ భారీ యాక్షన్ థ్రిల్లర్‌తో ప్రేక్షకుల్ని పలకరించనున్నట్లు సమాచారం. దర్శకుడు లోకేశ్ కనగరాజ్ శిష్యుడు లోగి విఘ్నేశ్ దీనికి దర్శకత్వం వహించే అవకాశమున్నట్లు తెలిసింది. ఈ ప్రాజెక్ట్ చర్చలు ప్రస్తుతం తుది దశలో ఉన్నాయని.. నిర్మాణ సంస్థపై స్పష్టత రాగానే దీన్ని అధికారికంగా ప్రకటించనున్నారని వార్తలు వినిపిస్తున్నాయి.

'సీతమ్మ వాకిట్లో సిరిమల్లె చెట్టు'.. ఆ రోల్ మిస్ అయిన రాజశేఖర్

టాలీవుడ్ మల్టీస్టార్ సినిమాల్లో ఎవర్ గ్రీన్ 'సీతమ్మ వాకిట్లో సిరిమల్లె చెట్టు'. పెద్దోడు చిన్నోడుగా వెంకటేశ్ మహేశ్ బాబు ఎంతగా అలరించారో.. వాళ్ల తండ్రి పాత్రలో ప్రకాశ్ రాజ్ అంతగా అకట్టుకున్నారు. ఏం జరిగినా అంతా మనమంచికే అన్నట్లు వ్యవహరించే ఈ రేలంగి మామయ్య పాత్ర కోసం ముందుగా రాజశేఖర్‌ను అనుకున్నారు మేకర్స్. కానీ, అనివార్య కారణాల వల్ల ఆయన నటించలేకపోయారు. స్వయంగా ఆయనే ఓ ఇంటర్వ్యూలో ఈ ఆసక్తికర విషయాన్ని పంచుకున్నారు. "సీతమ్మ వాకిట్లో..లో ఎప్పుడూ నవ్వుతూ ఉండే క్యారెక్టర్ కోసం మేకర్స్ నన్ను సంప్రదించారు. నా



నవ్వు బాగుంటుందన్న విషయాన్ని గుర్తుచేస్తూ.. ఆ రోల్ నేను చేస్తే బాగుంటుందని అడిగారు. కానీ చేయలేకపోయా" అని తెలిపారు.


నటించనందుకు ఎప్పుడైనా ఫీల్ అయ్యారా? అని అడగ్గా.. అలాంటిదేం లేదన్నారు. తనకు డ్యాన్స్ చేయడం ఇష్టం ఉండేది

కాదని, అందుకే కెరీర్ ప్రారంభంలో కష్టపడాల్సి వచ్చేదని అన్నారు. అలా చేస్తూ ఉండగా కొన్నాళ్లకు డ్యాన్స్ అలవాటు అయిందని

చెప్పారు. తనకు గోళీల ప్యాక్టరీ ఉండంటూ వచ్చిన రూమర్స్ పై నవ్వుతూ స్పందించారు. "దాని ద్వారా నెలకు రూ. 3 కోట్లు సంపాదిస్తున్నానట. ఎందరికో ఉపాధి కల్పిస్తున్నానని అన్నారు. ఇంతకీ అదెక్కడ ఉందో తెలిస్తే బాగుంటుంది. ఈ వార్తలు చూసిన ఎంతోమంది కాలి చేసిన నిజంగానే మీకు గోళీల ప్యాక్టరీ ఉందా? అని అడిగారు" అని చెప్పారు. ప్రస్తుతం 'బైకర్' ప్రమోషన్స్‌లో బీజీగా ఉన్నారాయన. ఈ మామిలో హీరో శర్వానంద్ కు తండ్రిగా నటించారు. అభిలాష్ రెడ్డి దర్శకత్వం వహించిన స్పోర్ట్స్ యాక్షన్ మూవీ ఇది. ఏప్రిల్ 3న విడుదల కానుంది.



చెర్రీకి గాయంతో షూటింగ్ వాయిదా!



రామ్ చరణ్ హీరోగా బుచ్చిబాబు దర్శకత్వంలో రానున్న తాజా చిత్రం పెద్ది. వచ్చే నెల 30న విడుదల లక్ష్యంగా ఈ మూవీ షూటింగ్ శరవేగంగా జరుగుతోంది. ప్రస్తుతం దీని షూటింగ్ హైదరాబాద్‌లో జరుగుతోంది. చరణ్ సరసన జాన్వీ కపూర్ నటిస్తుండగా.. మృణాల్ రాకూర్ ఓ స్పెషల్ పాటలో మెరవనున్నట్లు సమాచారం. ఇప్పటికే విడుదలైన రెండు పాటలు కోట్ల వ్యూస్ తో సోషల్ మీడియాలో ట్రెండ్ సృష్టించాయి. రామ్ చరణ్ పుట్టినరోజు సందర్భంగా టీజర్‌ను విడుదల చేసేందుకు చిత్రబృందం సన్నాహాలు చేస్తున్నట్లు టాక్.. అయితే ఈ సినిమా షూటింగ్ లో హీరో చెర్రీకి గాయమైనట్లు వార్తలు వస్తున్నాయి. ఆయన కంటి దగ్గర దెబ్బ తగిలినట్లు సమాచారం. అది చిన్న గాయమేనని కొన్ని రోజులు విశ్రాంతి తీసుకుంటే సరిపోతుందని సినిమా వర్గాలు పేర్కొన్నాయి. దీంతో పెద్ద మూవీ షూటింగ్ కొన్ని రోజులు వాయిదా పడినట్లు ప్రచారం జరుగుతోంది. దీనిపై అధికారిక ప్రకటన రావాల్సి ఉంది.

తిరుపతి వెళ్లి పూజలు చేస్తారు

'దురంధర్: ది రివెంజ్' భారీ విజయం సాత్, నార్ లో ప్రకం పనలు సృష్టిస్తోంది. దీనిపై దర్శకుడు రామ్ గోపాల్ వర్మ తనదైన శైలిలో స్పందించారు. ఈ సినిమా రికార్డు స్థాయి వసూళ్లపై దక్షిణాది దర్శకులకు నచ్చదని, ఈ విజయాన్ని వాళ్లు ఇష్టపడరని అన్నారు. తమ సినిమాలు దురంధర్ రికార్డును బద్దలు కొట్టాలని తిరుపతి, వైష్ణోదేవి వంటి పుణ్యక్షేత్రాలకు వెళ్లి పూజలు చేస్తారని అన్నారు. 'ప్రొపగాండా' ఆరోపణలపై స్పందిస్తూ ప్రతి ఒక్కరికీ తమదైన అభిప్రాయం ఉంటుందని వర్మ తెలిపారు. దర్శకుడు ఆదిత్య ధర్ తన పరిశోధన ఆధారంగా కథను రూపొందించాడని, ఎవరికైనా అభ్యంతరం ఉంటే వారు తమ కథను తాము తెరకెక్కించవచ్చని సూచించారు. దర్శకుడి సామర్థ్యం కథను నమ్మించేలా చూపడంలోనే ఉందని స్పష్టం చేశారు. దురంధర్ 2లో రణవీర్ సింగ్ హాష్టూ అలీ మజారి పాత్రలో నటిస్తూ షేర్ ఎబిలోచ్‌గా ఎదిగి కథను చూపించారు. పాకిస్తాన్ లోకి గూఢచారిగా ప్రవేశించి ప్రతీకారం తీర్చుకునే కథాంశంతో సినిమా సాగుతుంది.

ఇందులో అర్జున్ రాంపాల్, ఆర్ మాధవన్, సంజయ్ దత్త తదితరులు కీలక పాత్రలు పోషించారు.



ప్రభాస్ కు తల్లిగా నటించను

టాలీవుడ్‌లో ఒకప్పుడు సూపర్ హిట్ మూవీలతో స్టార్ హీరోయిన్‌గా గుర్తింపు తెచ్చుకున్న నటి రాశి. పెండ్లి తర్వాత కొన్నేళ్ల పాటు సినిమాలకు బ్రేక్ తీసుకుంది. మళ్ళీ రీఎంట్రీ ఇచ్చిన రాశి పలు చిత్రాలతో పాటు సీరియల్స్‌లో కూడా కనిపిస్తుంది. తాజాగా ఓ ఇంటర్వ్యూలో మాట్లాడుతూ రె బెల్ స్టార్ ప్ర భాస్ అం బే

తనకు ఇష్టమని, కానీ ఆయనకు తల్లిగా నటించనని చెబుతోంది. 'ప్రభాస్ తో కలిసి ఒక్క సినిమాలో అయినా నటించాలనే ఆశ చాలా ఏండ్లుగా ఉండిపోయింది. ప్రస్తుత పరిస్థితిలో కాన్స్ వచ్చినా తల్లిగా మాత్రం నటించను. ఆపై అక్క, వదిన వంటి పాత్రలు వచ్చినా చేయను. హీరోయిన్ గా నటించే అవకాశం ఎలాగూ ఇవ్వరు. దీంతో నా కోరిక అలాగే ఉండిపోయింది. ఈశ్వర్ సినిమా ట్రైలర్ చూసినప్పుడే ప్రభాస్ పెద్ద హీరో అవుతాడని నా బ్రదర్ తో చెప్పా. ఆయన మూవీస్ చూడటానికి మాత్రమే థియేటర్ కు వెళ్తా. మిర్చి, రాధే శ్యామ్ సినిమాలకు డబ్బింగ్ చెప్పా. అదవి రాముడు షూటింగ్ సమయంలో ప్రభాస్ ఉన్న హోటల్‌లోనే నేను కూడా ఉన్నా. ఆ విషయం తెలిసి నేను ఎగిరి గంతేశా. కానీ ఇప్పటివరకు ఆయన్ను కలవలేదు' అంటూ రాశి చెప్పుకొచ్చింది.

